

REVOLVING DOOR

Is-sur Gejt kien għadu qed jasal Ruma. Issa li kien qiegħed bil-qiegħda fuq is-sodda, f'kamartu fir-raba' sular tal-*Hôtel Internationale*, hass l-għeja kollha tal-vjaġġ taqa' fuqu. Bil-ħwejjeg u biż-żarbun kif kien, imtedd għal tulu, iħares lejn is-saqaf. Kellux jiġi Ruma! Kemm kien ilu jgħid li jrid jasal wasla biex jara l-San Pietru u l-knejjes l-oħra ta' Ruma. Ix-xogħlijiet ta' l-arti tal-*Galleria Vaticana* kien ilu jaqra fuqhom għomor. Imma kif jiġi? Kull xitwa kien igħid li għas-sajf jiġi; fis-sajf tingalagħlu biċċa xogħol—jaqtagħha li jiġi fix-xitwa u la tasal ix-xitwa jerga' jhalliha għas-sajf ta' wara. Imma din id-darba xejn ma seta' jfixklu li ma jiġix: għalaq l-uffiċċju (għax hu kien perit) u telaq. Issa kien qiegħed Ruma, u f'dik il-kamra, mimdud kif kien fuq is-sodda, is-sur Gejt bilkemm ried jemmen li dan kien tassew.

Qam minn fuq is-sodda, dar dawra mal-kamra, fetaħ kemm-il kexxun sab, xegħel u rega' tefa xi darbtejn—kollox sew. Ip-prova l-vit tal-ilma, u wara ftit taħbit, beda ħiereġ ilma frisk iġħaxxaq. Dak l-ilma donnu kien qiegħed ineħħilu l-għeja kollha lis-sur Gejt. Inħasel u rranga biex joħroġ—l-ewwel lejla f'Ruma. Il-lift operator sellimlu u s-sur Gejt hassu kburi; il-porter tbissimlu kif ħadlu é-čavetta minn idu u s-sur Gejt hassu iktar kburi.

Il-bibien tal-*Hôtel Internationale* huma kollha *revolving doors* u bħal dawk is-sur Gejt ma kien ippratka qatt Malta. Mar biex igħaddi minn wiehed minnhom, dawru bil-maqlub, u nqabad go fih. Is-sur Gejt dak il-ħin hassu nfern; l-għajnejn tal-porter kollhom żuffjett, hasshom imsammrin f'daru. Ma damx hekk. Daħlet minn barra daqsxejn ta' tfajla, dawret il-bieb u s-sur Gejt, li dik il-lejla kien biħsiebu joħroġ għall-ewwel darba f'Ruma, sab ruħu mill-ġdid gewwa. Dak ix-xjaten ta' bieb! Ma ssograx jarga' joħroġ, dawwar wiċċu u telaq lejn il-lounge.

Is-sinjorina li kienet helset lis-sur Gejt minn dik il-biċċa, daħlet fil-lounge ukoll. Twila u misluta, kienet wahda minn dawk li jidhru l-isbaħ jekk tarahom mill-ġenb. Kull min kien hemm ġew tefa' għajnejh fuqha. Poġġiet, wehida, ftit imbiegħda mis-sur Gejt, u dan biex jibda jgħid xi haġa :

"Mille scuse, signorina" qalilha.

L-oħra ħasret lejha u xenglet rasha.

Is-sur Gejt skanta.

"Non parla l'italiano la signorina", qaltlu oħra, "è Ungherese."

Bl-Ungeriz is-sur Gejt ma kienx jaf; bil-Germaniz l-anqas; g'ieh f'mohhu l-Ingliz. Kellimha bl-Ingliz, sab li kienet fehmitu. Komplex jithaddtu flimkien.

...Le, ma kienx ilha hafna Ruma, xi erbat ijiem. Kienet ghadha kemm waslet minn Parigi. Iva wehidha, kienet qiegh-dha taghmel dawra ma'l-Ewropa. Ma kenitx sa ddum hafna Ruma, sat-tlieta u ghoxrin tax-xahar. Minn Ruma? Ghal Vienna...

Dak in-nhar filghaxija l-wejter li kien jaqdi lis-sinjorina Ungeriza hass mohhu mistrieħ. Issa kien ikun jaf xi trid ghax kien hemm sinjur magħha li kien ifieħmu kollox bit-Taljan.

Is-sur Gejt dam hafna jitqalleb bla ma seta' jagħlaq ghajnejh. Mhix haġa hafifa, ghajjien kemm tkun ghajjien, li torqod f'kamra barra minn darek, f'belt kbira, l-ewwel darba. Nokklu isfar zghir u par ghajnejn kbar koħol ma setghu jmorru qatt minn quddiem ghajnejh.

Kif hareġ mill-*lift* l-ghada filghodu, sab lis-sinjorina Ungeriza tistennieh. Hadu l-*breakfast* u hargu flimkien. Dak il-bieb! Il lum ma ttanta xejn. It-toroq ta' Ruma kollha tram-mijiet, l-egħjun itajru l-ilma f'nofs il-pjazez — kollox ghogbu lis-sur Gejt. Hu hsiebu dejjem lejn in-naħa tal-lemin; minn hemm kien iħoss geġja bħal mewġa ta' enerġija—ziffa hafifa kollha fwieħa.

L-Upim—Is-sur Gejt kien ra ħwienet hawn, imma bħal dak, qatt. Tfajliet fuq tagħhom bl-uniformi blu u frillijiet bojod, gegwiġija ta' nies, min dieħel u min ħiereġ. Ma darx bi ftit hemm ġew is-sur Gejt, ghax is sinjorina Ungeriza riedet tixtri hafna affarijiet u hu kellu bis-sabar joqgħod jagħmilha ta' interptu. Wara nofs in-nhar, San Pietru. Is-sur Gejt li kien ilu tant joħlom b'San Pietru ma hass xejn ġdid kif kien riesaq lejn il-kolonna kbar. Iktar kienet toghģbu dik iż-ziffa mfewħa u l-leħen irqiq minn naħa tal-lemin. L-Ungeriza kienet Protestanta. Kif waslet fil-bieb, uffieċjal reġġagħha lura—bil-kmiem imqaċċtin mill-minkeb 'il fuq ġo San Pietru ma tidħolx. Is-sur Gejt qagħad jaħsibha ftit. Ma dahlitx hi? Langas jidħol hu; thalliha wehidha ma jaqbilx.

Fil-ghaxija l-porter tah ittra lis-sur Gejt. Kienet minn għand tad-dar. Mhux ghax kellu qalb iwegibhom, imma fiz-żewġ versi li kitbilhom, fisserilhom kif dak in-nhar kien ra 'l San Pietru u ma staghģbilhomx bi ftit bil-ġierf u bis-sengħa ta' Michelangelo Buonarrotti.

Hmistax f'Ruma, bi flus fil-but kemm trid u mara sabiħa miegħek ma jdumux ma jghaddu. Fil-ghodu s-sur Gejt u l-Ungeriza kienu jghadduha jduru l-inħawi sbieħ ta' Ruma. Marru jaraw il-pittura msemmiġja tal-Galleria Vaticana iktar minn darba u tnejn u dan l-aħħar kienu waslu wkoll sa Frascati. Madankollu lis-sur Gejt kien joġģbu iktar fil-ghaxija: dawk

in-nies kollha, jduru jduru fid-dawl ikħal ċar tas-sala taż-żfin tal-*Hôtel Internationale*. U hu wkoll idur, idur bħalhom, l-Ungeriza fi hdanu. Dawrien, il-ħajja mhix ħlief dawra ħafifa.

Fit-tlieta u għoxrin tax-xahar, is-sur Gejt niżel bħas-soltu (għax aktarx hu kien ikun dejjem l-ewwel) jistennieha fil-lounge. Hares lejn l-arlogg xi darbtejn—deherlu li ddawret iżjed mis-soltu. Qabbad sigarru, ħallieh kien għadu ma pejjipx nofsu. Qabad gazzetta—il-gazzetti qatt ma jkun fihom xejn. Hareġ fejn il-porter, ta daqqa t'għajn lejn il-board biex jara ċ-ċavetta tagħha kenitx hemm. Le, fin-numru 71 ma kien hemm xejn—l-Ungeriza kienet għadha fuq. Qagħad iħares lejn il-bieb—ah dak il-bieb!—u rah idur idur, min dieħel, min ħiereġ, min ferħan u min xort'ohra. L-Ungeriza tfaċċat fi-aħħar min-naħa tal-lift, u magħha raġel mogħla hawn. Resqu lejha, hi introduciethom u s-sur Gejt baqa' bħal miblugħ.

“O yes” qallu l-ieħor u taptaplu fuq spalltu “*I know you quite well; my wife has told me all about you; and, by the way, thanks awfully for being so friendly to her. I hope you will come with us to the station; we are leaving to-day for Vienna.*”

Is-sur Gejt mar magħhom; mhux għax kièn jaf fejn sejjer jew xinhu jagħmel. Mur obsor—miżżewġa! Mara sabiħa bħal dik, u wara li kien draha daqshekk—miżżewġa. Mur obsor!

Fl-istazzjon, is-sur Gejt ma jiftakar li ra xejn dak in-nhar ħlief lid-*direttissimo* ħierġa taqta' 'l barra u żewġ idejn fil-bogħod ixejrulu...

A. CALLEJA

(Student tal-Letteratura)